

ಸದಾನಂದ ಗೌಡ

ಇತ್ತೀಚಿನ ಕೋಮು ಗಲಭೆಗಳಲ್ಲಿ ಭಜರಂಗದಳದ ಮತ್ತು ಭಾಜಪದ ಕೆಲವು ನಾಯಕರ ಪಾತ್ರ ಇದೆ, ಅಂತಾರಲ್ಲ?

ಕೋಮು ಗಲಭೆಗಳಿಗೆ ಪ್ರಚೋದನೆ ಮಾಡುವವರು ಯಾರು ಅನ್ನೋದು ನಾವು ಹಿಂದಿನಿಂದಲೂ ತಿಳಿದಿರುವ ಸತ್ಯ. ನಮ್ಮ ಸಂಘಟನೆಗಳು ಯಾವುದೇ ಪ್ರಚೋದನೆ ಮಾಡೋದಿಲ್ಲ. ಯಾವುದಾದರೂ ಸಾಮಾಜಿಕ ವಿಷಯ ತೆಗೆದುಕೊಂಡು ಅದರ ಬಗ್ಗೆ ಆಂದೋಲನ ಮಾಡಬಹುದೇ ವಿನಹ ಗಲಭೆ ಮಾಡೋದಿಲ್ಲ.

ಆದರೆ ಗಲಭೆ ಶುರು ಆದ ಕೂಡಲೇ ನಿಮ್ಮ ಪರಿವಾರದ ಕಾರ್ಯಕರ್ತರು ಸಕ್ರಿಯವಾಗಿ ಪಾಲ್ಗೊಳ್ತಾರೆ ಅನ್ನೋದು?

ಭಜರಂಗದಳ, ವಿಎಚ್‌ಪಿ, ಮತ್ತು ಭಾರತೀಯ ಜನತಾ ಪಕ್ಷ ವಿಷಯಗಳನ್ನ ನೇರವಾಗಿ ಹೇಳುತ್ತಾರೆ. ಸುತ್ತಿಬಳಸಿ ಮಾತಾಡೋದು, ಮುಚ್ಚಿಡೋದು ಮಾಡೋದಿಲ್ಲ. ಈ ವಿಷಯಗಳನ್ನ ನೇರವಾಗಿ ಪ್ರಸ್ತಾಪ ಮಾಡೋದೇ ಪ್ರಚೋದನೆ ಎನ್ನುವ ಪರಿಪಾಠ ಬೆಳೆದು ಬಂದಿದೆ.

ನಿಮ್ಮ ಪಕ್ಷದ್ದೇ ಸರ್ಕಾರ ಇರೋದಿಂದ ಯಾರ ಪ್ರಚೋದನೆ, ಯಾರು ತಪ್ಪಿತಸ್ಥರು ಅಂತ ಹೇಳಬಹುದಲ್ಲ?

ಭಜರಂಗದಳದ ಯಾರಾದ್ರೂ ತಪ್ಪೆಸಗಿದ್ದೂ ಅವರ ಬಗ್ಗೆ ನಿರ್ದಾಕ್ಷಿಣ್ಯವಾಗಿ ಕ್ರಮ ಕೈಗೊಳ್ಳೋದಕ್ಕೆ ನಮ್ಮ ಪೂರ್ತಿ ಸಹಮತವಿದೆ.

ನಿಮ್ಮ ಪಕ್ಷ ಅಧಿಕಾರಕ್ಕೆ ಬಂದ ಸಂದರ್ಭದಲ್ಲಿ ಕಾಂಗ್ರೆಸ್‌ನವರು ಸ್ಪಷ್ಟವಾಗಿ ಹೇಳಿದು 'ಭಾಜಪ ಅಧಿಕಾರಕ್ಕೆ ಬಂದರೆ ಕೋಮು ಗಲಭೆಗಳಾಗುವೆ' ಅಂತ. ಹಾಗೇ ಆಗ್ತಾ ಇದೆಯಲ್ಲ?

ಅದು ಸತ್ಯಕ್ಕೆ ದೂರವಾದದ್ದು. ಕೋಮು ಗಲಭೆ ಆದ ಎರಡೇ ದಿನಗಳಲ್ಲಿ ಶಾಂತಿ ಸ್ಥಾಪಿಸಿದ್ದೇವೆ. ಅದು ಸರ್ಕಾರದ ಸಾಧನೆ, ಮಂತ್ರಿ ನಾಗರಾಜ ಶೆಟ್ಟರ ಸಾಧನೆ. ಪುನಃ ಶಾಂತಿಯನ್ನು ಕದಡುವ ಪ್ರಯತ್ನ ನಡೀತಾನೇ ಇದೆ.

ಸರ್ಕಾರದ ಭಾಗಿ ನೀವಾಗಿರೋದಿಂದ, ಇಂತಹ ಗಲಭೆಗಳನ್ನ ಆರಂಭದಲ್ಲೇ ನಿಯಂತ್ರಿಸಬಹುದಿತ್ತಲ್ಲ?

ಸರ್ಕಾರ ಆಗಿ ಈಗ ಏಳೆಂಟು ತಿಂಗಳಲ್ಲಿ ಎಲ್ಲವನ್ನೂ ^{ಛಾಪಣು} ಆಗಿ ನೋಡ್ಕೊಂಡಿದ್ದೇವೆ. ಮಂಗಳೂರಿನ ಗಲಭೆ ಹೇಗೆ ಆರಂಭವಾಯಿತು ಅನ್ನೋ ಬಗ್ಗೆ ಈಗಾಗಲೇ ಬಹಳಷ್ಟು ವಿಶ್ಲೇಷಣೆಯಾಗಿದೆ. ನಾನು ಪಕ್ಷದ ರಾಜ್ಯಾಧ್ಯಕ್ಷನಾಗಿ ಸ್ಥಳೀಯ ಎಂಪಿ ಆಗಿ ಕೂಡ ಒಂದಿಷ್ಟೂ ಹಸ್ತಕ್ಷೇಪ ಮಾಡಿಲ್ಲ. ^{ಘಟನೆಗಳನ್ನು ರಾಜ್ಯದ ಚಿ ಜಿಡಿಪಿಗಳನ್ನು ಏಳಿಸಿ.}

ನಿಮ್ಮ ಪಕ್ಷದ ಬಗ್ಗೆ ನೇರ ಆರೋಪ ಮಾಡಲಿಕ್ಕೆ ಹಿನ್ನೆಲೆ, ನಿಮ್ಮ ಮತ್ತು ಜೆಡಿಎಸ್‌ನ ಮಧ್ಯೆ ಇರುವ ಭಿನ್ನಾಭಿಪ್ರಾಯಗಳು, ಮತ್ತು ಸಹಮತದ ಕೊರತೆ ಅಂತಾರಲ್ಲ?

ಇರಬಹುದು. ಒಂದು ಕಡೆ ಕಾಂಗ್ರೆಸ್, ಒಂದು ಕೆಲಸ ಇಲ್ಲದಂತಹ ಗುಂಪು. ನಾವು ವಿರೋಧ ಪಕ್ಷದಲ್ಲಿದ್ದಾಗ ಜಿಲ್ಲೆಯ ಮತ್ತು ಈ ಭಾಗದ ಜನರ ಕುಂದು ಕೊರತೆ ಮತ್ತು ಸಮಸ್ಯೆಗಳ ಬಗ್ಗೆ ಮಾತಾಡ್ತಿದ್ದೆ ಆದ್ರೆ, ಕಾಂಗ್ರೆಸ್‌ನವರು ಹೊಸ ಹೊಸ ಸಮಸ್ಯೆಗಳನ್ನ ಹುಟ್ಟು ಹಾಕಾರೆ. ಸಮಸ್ಯೆಗಳನ್ನ ಪರಿಹಾರ ಮಾಡೋ ಬದಲು, ಕೋಮು ಗಲಭೆಯಲ್ಲಿ ಶಾಮೀಲಾಗಾರೆ. ಅದಲ್ಲದೆ, ಜೆಡಿಎಸ್‌ನ ಒಂದು ಸಣ್ಣ ಗುಂಪು ನಮ್ಮೊಟ್ಟಿಗೆ ಇದ್ದವರು,

ನಮ್ಮ ಜೊತೆಲೇ ಇದ್ದು ನಮಗೆ ಹಿಂದಿನಿಂದ ಚಾಕು ಹಾಕ್ತಾರಲ್ಲ, ಅದರಿಂದ ನಮಗೆ ಹೆಚ್ಚು ಗೊಂದಲವಾಗಿದೆ. ಇವತ್ತು ಕಾಂಗ್ರೆಸ್‌ನ ಯುವ ನಾಯಕರೂ ಹೊರಗೆ ಬಂದಿಲ್ಲ. ಅಲ್ಲಿ ಹೇಳಿಕೆ ನೀಡುತ್ತಾ ಇರೋದು ದಿಲ್ಲಿಯಲ್ಲೇ ಕಾಲ ಕಳೆಯೋ ವಿರಪ್ಪ ಮೊಯಿಲಿ ಮತ್ತು ಜನಾರ್ದನ ಪೂಜಾರಿಯವರು. ಉಲ್ಲಾಳ ಶಾಸಕರ ಮಗ ಮತ್ತು ಮೇಯರ್ ಅಶ್ರಫ್ ಗಲಭೆಯಲ್ಲಿ ನೇರವಾಗಿ ಭಾಗಿಯಾಗಿರುವ ಮಾಹಿತಿ ಇದೆ. ನಾನು ಇದನ್ನ ಹೇಳಿದೆ ಅದು ಕಾಂಗ್ರೆಸ್‌ನವರ ಅಥವಾ ಮುಸ್ಲಿಂ ಸಮುದಾಯದ ವಿರುದ್ಧ ಆರೋಪಾಂತ ಹೇಳಾರೆ.

ಸಮನ್ವಯ ಸಮಿತಿಯಲ್ಲಿ ನಿರ್ಧಾರವಾದ ಮೇಲೂ ದತ್ತ ಅಭಿಯಾನಕ್ಕೆ ಅನುಮತಿ ನೀಡದಿದ್ದಾಗ ನಿಮ್ಮೇನನ್ನು?

ನೀವು ಶುಕ್ರವಾರದ ಉದಾಹರಣೆಯನ್ನ ನೋಡಿದರೆ, ಇದಕ್ಕೆ ನನ್ನ ಉತ್ತರ ಬೇಕಿಲ್ಲ. ಸಮನ್ವಯ ಸಮಿತಿಯ ತೀರ್ಮಾನ ಬಹಳ ಸ್ಪಷ್ಟವಾಗಿತ್ತು. ಕೋರ್ಟಿನ ಆಜ್ಞೆಯನ್ನ ಉಲ್ಲಂಘಿಸದ ರೀತಿ ಅಲ್ಲಿ ಮಾಡೋದಕ್ಕೆ ಯಾರದ್ದೂ ಅಭ್ಯಂತರವಿರಲಿಲ್ಲ. ಅದರಲ್ಲಿ ನಾವು ಹಸ್ತಕ್ಷೇಪ ಮಾಡಬಾರದು ಅಂತ ಕಾನೂನು ಸುವ್ಯವಸ್ಥೆಯ ದೃಷ್ಟಿಯಿಂದ ಜಿಲ್ಲಾಡಳಿತಕ್ಕೆ ಸ್ವಾತಂತ್ರ್ಯ ನೀಡಲಾಯಿತು. ಜಿಲ್ಲಾಡಳಿತ ಎಲ್ಲವನ್ನೂ ಅವಲೋಕಿಸಿ ಇತ್ತೀಚಿನ ನಿರ್ಧಾರ ತೆಗೆದುಕೊಂಡಿದ್ದಾರೆ.

**ನಿಮ್ಮ ಪಕ್ಷ ಅಧಿಕಾರಕ್ಕೆ ಬಂದಾಗ ಈ ದತ್ತಪೀಠದ ವಿವಾದ ಇತ್ಯರ್ಥವಾಗದೆ
ಅಂದೊಂಡಿದ್ದು. ಈಗ, ಇನ್ನೂ ಬರೀ ಅಭಿಯಾನಕ್ಕೆ ಅನುಮತಿಯ ವಿಚಾರ ಮಾತಾಡ್ತಾ
ಇದ್ದೀರಲ್ಲ?**

ಜೆಡಿಎಸ್‌ಗೆ ಮತ್ತು ಭಾಜಪಕ್ಕೆ ತಮ್ಮದೇ ಆದ ಸಿದ್ಧಾಂತಗಳಿವೆ. ಸಮ್ಮಿಶ್ರ ಸರ್ಕಾರಕ್ಕೆ ತನ್ನದೇ
ಆದ ಧರ್ಮ ಇದೆ. ಕಾನೂನಿನ ವ್ಯಾಪ್ತಿಯೊಳಗೆ ನಾವು ಕೆಲಸ ಮಾಡಬೇಕಾಗಿದೆ.

**ಸಮನ್ವಯ ಸಮಿತಿ ಸಭೆಯಲ್ಲಿ ಕೆಲವು ಜೆಡಿಎಸ್ ನಾಯಕರು, ಅನುಮತಿಗೆ ಪ್ರಬಲ
ವಿರೋಧ ವ್ಯಕ್ತಪಡಿಸಿದರು, ಅಂತ?**

ಅಲ್ಲಿ ಒಳಗಿದ್ದವ ನಾನೇ. ಹಾಗೆ ಆಗಿಲ್ಲ. ಸಮನ್ವಯ ಸಮಿತಿಯಲ್ಲಿ ಚರ್ಚೆಯಾಗಿದೆ
ಸರ್ಕಾರಕ್ಕೆ ಕೆಟ್ಟ ಹೆಸರು ಬರಬಾರದು, ಅಂತ ಹೇಳಿದ್ದಾರೆ. ಬಿಟ್ರೆ, ವಿರೋಧವನ್ನ ಪ್ರಕಾಶ್
ಮತ್ತು ಇಕ್ಬಾಲ್ ಅನ್ನಾರಿ ಸೇರಿ ಯಾರೂ ಮಾಡಿಲ್ಲ.

**ಈ ಎಲ್ಲಾ ವಿಚಾರಗಳಲ್ಲಿ ಯಡಿಯೂರಪ್ಪನವರ ಮಾತು, ಅಭಿಪ್ರಾಯ ಕೇಳಿ ಬರತ್ತಾ
ಇಲ್ಲಲ್ಲಾ?**

ಸೈದ್ಧಾಂತಿಕ ವಿಚಾರಗಳ ಬಗ್ಗೆ ನಾನು ಮಾತಾಡ್ತೇನೆ. ಅವರು ಸರ್ಕಾರದಲ್ಲಿದ್ದು
ಅಭಿವೃದ್ಧಿಯ ಬಗ್ಗೆ ಮಾತಾಡ್ತಾರೆ. ನಮ್ಮಗಳ ಮಧ್ಯೆ ಯಾವುದೂ ವ್ಯತ್ಯಾಸ ಇಲ್ಲ. ತುಂಬಾ
ನಿರೀಕ್ಷೆಗಳು ಜನರಲ್ಲಿ ಇರಬಹುದು. ಯಡಿಯೂರಪ್ಪನವರು ಹೀಗೆ ಹೇಳ್ಬೇಕಿತ್ತು
ಸದಾನಂದ ಗೌಡರು ಹೀಗೆ ಮಾತಾಡಬೇಕಾಗಿತ್ತು ಅಂತ. ಆದ್ರೆ, ನಾವು ನಮ್ಮ
ಕರ್ತವ್ಯಕ್ಕನುಸಾರವಾಗಿ ನಡೆಸುತ್ತೇವೆ.

ಶಂಕರಮೂರ್ತಿಯವರ ಟಿಪ್ಪು ಬಗೆಗಿನ ಹೇಳಿಕೆಯ ನಂತರ ಟೀಕೆಗಳು ಬಂದಾಗ ಪಕ್ಷ ಅವರನ್ನ ಬಿಟ್ಟೊಡ್ಡಿತ್ತು ಅನ್ನೋ ಮಾತು?

ಶಂಕರ ಮೂರ್ತಿಯವರ ಹೇಳಿಕೆ ಜನತೆಯ ನ್ಯಾಯಾಲಯದಲ್ಲಿದೆ. ಚರ್ಚೆ ನಡೀತಾ ಇದೆ. ಇವತ್ತು ಶಂಕರಮೂರ್ತಿಯವರು ರಾಜ್ಯದ ಒಬ್ಬರು ಮಂತ್ರಿಗಳು. ಮಂತ್ರಿಯಾಗಿ, ಯಾವುದೇ ರೀತಿಯ ಅವರ ವಿಚಾರದಿಂದ ಗೊಂದಲ ಉಂಟಾಗಬಾರದು ಎಂಬ ಪ್ರಜ್ಞೆ ಬಿಜೆಪಿಗೆ ಇದೆ.

ಬಿಜೆಪಿಯಲ್ಲಿ ಅಧಿಕಾರದಲ್ಲಿರುವ ಮತ್ತು ಅಧಿಕಾರದಲ್ಲಿದ್ದಿರುವ ನಾಯಕರುಗಳ ನಿಲುವುಗಳಲ್ಲಿ ವ್ಯತ್ಯಾಸ ಇದೆ ಅಂತ ನಿಮ್ಮ ಕಾರ್ಯಕರ್ತರೇ ಹೇಳಾರಲ್ಲ?

ಅದು ನೂರಕ್ಕೆ ನೂರು ಸುಳ್ಳು. ನಮ್ಮದೆಲ್ಲವೂ ಸಾಮೂಹಿಕ ತೀರ್ಮಾನಗಳೇ.

ದತ್ತ ಅಭಿಯಾನದ ವಿಚಾರದಲ್ಲಿ ಸರ್ಕಾರದಿಂದ ಹೊರಗೆ ಬನ್ನಿ ಅಂತ ಬಹಳಷ್ಟು ಮಂದಿ ಕಾರ್ಯಕರ್ತರು ಪಕ್ಷಕ್ಕೆ ಹೇಳಿದ್ರಂತೆ?

ಇಲ್ಲ ಯಾವತ್ತೂ ಹೇಳಿಲ್ಲ. ಭಾಜಪದ ನಿಲುವನ್ನ ಇನ್ನಷ್ಟು ಗಟ್ಟಿಯಾಗಿ ಸ್ಪಷ್ಟಪಡಿಸಿ ಅಂತ ಹೇಳಿದ್ದಾರೆ. ನಮಗೆ ಸಿಕ್ಕಿರುವ ಅವಕಾಶವನ್ನು ಬಳಸಿಕೊಂಡು ಇನ್ನೊಬ್ಬರ ಮೇಲೆ ಸವಾರಿಮಾಡುವ ತಂತ್ರವನ್ನು ಮಾಡಬಾರದು.

ಸರ್ಕಾರದಲ್ಲಿ ದೇವೇಗೌಡರ ಹಸ್ತಕ್ಷೇಪ ಇದೇಂತ ನಿಮ್ಮ ಶಾಸಕರೇ ಹೇಳಾರಲ್ಲ?

ನಾವು ಬಿಡ್ಡಾ ಇಲ್ಲ ಅದನ್ನ ಹಾಗೆ ಹಸ್ತಕ್ಷೇಪ ಇದ್ದಿದೆ, ಅವು ಸಮನ್ವಯ ಸಮಿತಿಯಲ್ಲಿ ಬಂದು ಕೂತ್ಕೊಬಹುದಲ್ಲ? ನಾವು ಬಿಡಿವಾ?

ಮುಂದೆ ಬರಬಹುದಾದ ತೊಂದರೆಗಳನ್ನ ಊಹಿಸಿದ್ದೀರಾ?

ರಾಜಕೀಯದಲ್ಲಿ ಮುಂದಾಲೋಚನೆಗಳು ಬೇಕು, ಆದ್ರೆ ಹೀಗೇ ಆಗ್ತದೆ ಅಂತ ಹೇಳ್ಕೊಂಡು ನಾವು ಎಲ್ಲವನ್ನೂ ಕಲ್ಪನೆ ಮಾಡ್ಕೊಂಡು ರಾಜಕಾರಣ ಮಾಡೋದು ಒಳ್ಳೆಯ ರಾಜಕಾರಣ ಅಲ್ಲ, ಅನ್ನೋದು ನನ್ನ ಭಾವನೆ.